

## په بهرکی دوطن گوند دگوندی کمیټی خبرتیا

— ۱۰-۱- ۲۰۱۳

څرنگه چې زموږ هیواد وال خبرتیا لری دوطن دگوند مشروع او دموکراتیکه عمومی غونډه د ۱۳۹۱ کال دتلی دمیاشتی په پینځمه نیټه دگوند دغرو دصلاحیت لرونکو ټاکل شویو استاخو په کډون دکابل په ښارکی جوړه او ددی غونډی (مجمعی) په ترڅ کی دگوند اساسنامه او مراننامه تصویب او دگوندی رهبری هیأت وټاکل شو او گوند دهیواد په سیاسی وضعی کی خپل فعال شتون اعلام کړ .

په ډیر ویاړ او خوشحالی سره خبر ورکول کیری چی اوس اوس گوندی منظم جوړښتونه دهیواد په قابو ټولو ولایاتو ، لویوښارونو او ډیری ولسوالیو کی په عملی توگه په خپلو گوندی دندو بوخت دی . او دهیواد نه بهر هم دا جوړښتونه دگوند دغرو دداوطلبانه غونډو په ترڅ کی یا عملاً فعال شوی او یا دفعالیدو په حال کی دی .

— دهیواد نه بهر دوطن گوند گوندی کمیټه ټولو هغه دوستانو او ملگرو ته چی دوطن گوند بنسټیزو سیاستونو ته وفاداره دی او دبیلابیلو لاملونو له کبله یی په گوندی جوړ شویو لمړنی واحدونو کی خپل نومونه نه دی ثبت کړی په درنښت بلنه ورکوی چی په جوړشویو گوندی لمړنی واحدونو کی خپل نومونه ثبت او په هغه ځایونو کی چی لادا واحدونه نه دی جوړ شوی، دگوندیانو دداوطلبانه غونډو درابللو په ترڅ کی یاد شوی لمړنی واحدونه منځ ته راوړی او په بهر کی دوطن گوند دهیوادونو په سطح گوندی شوراگانو او په بهرکی گوندی سراسری شورا دټاکونو بهیر ته چی په لنډه موده کی به تر سره شی خپل ځانونه چمتو کړی .

— زموږ هغه برخه دوستان که چیری دگوندی عمومی غونډی پر مصوبو اسنادو نیوکی او یا نظریات لری او پر دی اساس په گوندی جوړښتونو کی نوم لیکنی ته تیار نه دی، دوطن نه بهر گوندی کمیټه تیاری لری چی ددوستی او ملگرتیا په فضا کی ، دوطن دگوند منل شویو اصولو او ارزښتونو په رڼاکی ، دهیواد دسیاسی وضعی په نظر کی نیولو سره دعلاقی وړ ټولو مسایلوته په کره کتنی سره لازمو نتیجو ته سره ورسیدو .

— دهیواد دعمومی وضعی پراختیا تر ټولو دمخه دملی ، دموکراتو ، وطنپاله ، ترقی غوښتونکو او سوله خوښونکو قوتونو دگډو هلوځلو غوښتونکی ده .

په هیواد کی جوړی شوی دتلی دمیاشتی دپنځمی نیټی دوطن گوند دعمومی مجمعی دپریکړی پر اساس موږ دټولو یاد شویو دوستانو سره د هڅو دشریکولو دلارو چارو دلتون او پر هغی دعملی اقداماتو دترسره کولو لپاره تیار یو . په بهر کی دوطن گوند گوندی کمیټی، دوطن گوند دسراسری شورا داجرانیه هیأت غړی او په بهر کی دگوندی کمیټی غړی ښاغلی محبوب جان احمدزاده ته دنده سپارلی او صلاحیت یی ورکړی چی دهیواد نه بهر گوندی کمیټی نه په دی خبرتیا کی شاملو ټولو مسایلو په اړوند استاخیټوب وکړی .

دوطن گوند ، دملی ، دموکراتو ، وطنپالو ، ترقی غوښتونکو او سوله خوښونکو قوتونو تر منځ دنظر دتفاوتونو او معینو اختلافاتو په پوهیدو سره سره خپل منځی پوهاوی ته دبین الافغانی پوهاوی دیوی برخی په توگه بلنه ورکوی .

ومن الله التوفیق

په بهر کی دوطن گوند گوندی کمیټه